

Undirvísingartilfar
At ferðast á netinum

PICTURE PERFECT

Grundspurningur:

Hvussu kunnu myndir verða viðgjørðar
á teldu, og hvussu kann hetta fáa
okkum at hugsa um okkara útsjónð?



Picture Perfect

Grundspurningur:

Hvussu kunnu myndir verða viðgjörðar á teldu, og hvussu kann hetta fáa okkum at hugsa um okkara útsjón?

Samandráttur:

Næmingar geva gætur, hvussu talgilt broyttar myndir kunnu ávirka hvussu, sum fólk hugsa um sína útsjón, eins og tilíkar myndir kunnu hjálpa virkjum at selja vørur. Eftir at teir hava lært, at myndir kunnu broytast á telduni, verður tosað um, at myndaviðgerð bæði kann vera sera kreativ og eisini villleiðandi.

Næmingarnir síggja ein stuttan film, ið vísir broytingina av einari model uttan sminku til eina talgilt viðgjörða lýsing á einari plakat. At enda arbeiða næmingar í bólum, og hyggja at tveimum myndum, ið eru talgilt viðgjörðar.

Lærusetningur:

Næmingar kunnu við hesum duga at:

- síggja, at myndir kunnu verða viðgjörðar talgilt og kenna fyrimunir og vansar við tí
- tosa um, hvussu myndaviðgerð kann ávirka og broyta okkara sjálvskenslu
- skilja, hvussu lýsingarheimurin nýtir myndaviðgerð til at selja vørur

Fyrirreiking:

Finn myndina av Litríku sitrónini fram og ger klárt til at vísa hana á uppvørpu.

Finn video frá lýsingarherferð hjá Dove fram, og ger klárt at vísa. <http://www.dove.com/ca/en/stories/campaigns/evolution.html>

Skriva út næmingaskjalið 'Gandamyndir' til bólkararbeiði. Eitt skjal til hvønn ból á 4-5 næmingum

Skriva út 'Foreldraskjalið' sum børnini fáa heim við til foreldrini

Upphiting: 10 min

Vís myndina av Litríku sitrónini á talvuna, ella um tað ikki ber til, so kanst tú skriva myndina út.

Bið næmingarnar ímynda sær, at onkur hevur lagt hesa mynd á netið. Undir myndini stendur: 'Um tú letur fruktlit í eina sitrón, sær hon soleiðis út!'

Lat næmingarnar atkvøða um, hvørt myndin er følsk ella verulig.

Greið næmingunum frá, at henda mynd varð broytt við einum telduforriti, tí sitrónir síggja ikki soleiðis út í veruleikanum – heldur ikki um tú letur fruktfarvu í.

Spyr: Sjálvt um sitrónin ikki er verulig – hvat dámar tykkum við hesari mynd?

- Leið næmingarnar til at skilja, at henda broytta mynd er eitt sindur gandakend. Hevði tað ikki verið kul, um tú skar eina sitrón í helvt, og allir ælabogans litir vóru inni?

Sig teimum, at tað bæði kann vera stuttligt og kreativt at broyta myndir. Við telduforritum ber

til at fáa støð, fólk og ting til at síggja út, sum hoyra tey heima í einum ævintýrheimi.

Spyr: Nú tit vita, at tað var eitt telduforrit, sum fekk sitrónina til at síggja soleiðis út, hvat halda tit tá um tekstin undir myndini?

- Leið næmingarnar til at síggja, at ein tilíkur tekstur kann lumpa fólk at trúgva onkrum, ið ikki passar

Spyr: Hvat um myndin ikki hevði nakran tekst? Hevði hon kunnað lumpa fólk hóast tað?

- Næmingar eiga at vita, at summi fólk framvegis kunnu halda, at litríka sitrónin er verulig. Tey kunnu enntá halda, at onkrar sitrónir síggja soleiðis út frá náttúrunnar hond

Greið frá, at tøkni loyvir okkum at broyta myndir upp á allar møguligar mátar. Tað kann vera stuttligt og kreativt og listligt, men tað kann eisini lumpa ella snýta fólk til at trúgva onkrum, sum ikki passar.

Uppgáfa 1: 10 minuttir

Skaptur vakurleiki

Greið frá, at myndir av fólki í bløðum, á plakatum og í lýsingum aloftast eru telduviðgjørðar. Hesar myndir fáa fólk at síggja øðrvísi út, enn tey gera í veruleikanum. Tað er tí, at fólkin handan bløðini og lýsingarnar vilja hava myndirnar at síggja út á ein heilt ávísan hátt.

Sig næmingunum, at tey nú sleppa at síggja eitt videobrot, har hetta hendir.

Vís teimum Dove lýsingarfilmin.

Tosa um filmin og fá næmingarnar til at siga frá onkrum, sum tey mintust í filminum – okkurt ið tey serliga lögdu til merkis

Dømi:

- Hon verður nógv sminkað, og hárið verður sett
- Tey nýta eina teldu til at fáa andlitið á henni at síggja øðrvísi út
- Eyguni verða gjørd størri, og hálsurin verður gjørdur longri

Spyr: Halda tit, at lidna myndin á lýsingaskeltinum kann fáa fólk til at trúgva onkrum, sum ikki passar?

Bið næmingarnar samanbera myndina av sitrónini við myndina av kvinnuni á telduni. Hvørki kvinnan ella sitrónin síggja soleiðis út í veruleikanum.

Myndin á skeltinum kann lumpa fólk at halda, at kvinnan sær soleiðis út í veruleikanum.

Greið frá, at tað er vanligt hjá okkum menniskjum at samanbera okkum við onnur. Onkuntið, tá vit síggja onkran annan persón, antin í veruleikanum ella á einari mynd, so kunnu vit hugsa: ‘Síggi eg soleiðis út?’ ella ‘Riggar hasin persónurin betur enn eg?’ ella ‘Er tað soleiðis eg vil síggja út?’ Men myndir í lýsingum eru aloftast broyttar, so tær rigga sera væl. So vit kunnu onkuntið samanbera okkum við fólk, sum síggja sera gott út á myndum, men sum als ikki síggja soleiðis út í veruleikanum.

Greið frá, hvat ein vøra er.

Spyr: Um man fær onkran til at síggja sera væl út, kann tað hjálpa til við at selja eina vøru?

Dømi:

- Leið næmingarnar at síggja sambandið millum, at vit hámeta lýtaleyso útsjónina á myndini og tað, at vit keypa vørur, sum skulu fáa okkum til at síggja betur út. Fólk, sum eru ótrygg um sína útsjón, kunnu halda at tey mugu keypa ávísar vørur – til dømis sminku ella klæðir – fyri at síggja gott út

Uppgáfa 2: 20 minuttir

Gandamyndir

Lat næmingarnar sita í bólkum 4-5. Í öllum bólkunum eru bæði dreingir og gentur.

Gev hvörjum bólki eitt eintak av næmingaskjalinum Gandamyndir

Bólkarnir hava 10 minuttir til at svara spurningunum í skjalinum.

Lat eitt umboð úr hvörjum bólki siga frá teirra úrslitum. Tú kanst nýta hesi svardømi til at leiða kjakið:

Miley Cyrus á forsíðuni á Seventeen

Greið frá, at hetta er eitt blað, sum nógvar ungar gentur ymsastaðni í heiminum keypa, fyri at lesa um tey fólk, sum tær síggja ella lurta eftir í sjónvarpinum ella á telduni.

Spyr: Hvat sigur henda forsíðan um, hvussu gentur skulu síggja út?

Dømi:

- Myndin sigur gentum, at tær skulu vera klænar, hava vakra húð uttan pírrur ella bumsar, og at tær skulu sminka sær, so tær síggja enn betur út

ES: Fólk hava verið óð um hesa forsíðu, tí tey halda, at Miley Cyrus er gjørd klænari enn hon er í veruleikanum.

Spyr: Hvørjar vørur halda tit, at henda forsíða kann vera við til at selja?

- Næmingarnir skulu gjarna koma fram til, at tað

eru vørur, sum fáa teg til at vera klæna og síggja gott út – so sum klænkivørur, klæði, sminka og húð- og hár-produktir

Spyr: Hvørjum kenslum kann ein genta sita við, tá hon hevur hugt í hetta blaðið?

- Næmingarnir eiga at skilja, at um gentur síggja nógvar myndir, greinar og lýsingar av hesum slagi, so kann tað fáa tær at kenna seg ótryggar um sína egnu útsjón. Kanska tær halda seg vera ov tjúkkar, ella at tær hava ikki nóg slætta húð ella skínandi hár. Ella kanska halda tær, at tær mugu hava nýggj klæðir. Tær kunnu halda, at tær mugu keypa ymsar vørur fyri at síggja betri út enn tær gera

Andy Roddick á forsíðuni á Men's Fitness, sum er eitt mannfólkablað, ið viðger heilsu, venjing og annars mannfólkaprátt.

Spyr: Hvat sigur henda forsíðan um, hvussu dreingir skulu síggja út?

Dømi:

- Myndin sigur dreingjum, at teir skulu vera klænir og vøddamiklir. Hárið skal vera sett og teir skulu vera sólblendir. ES: Andy Roddick segði sjálvur um hesa myndina, at vøddarnir í armunum eru størri á myndini enn í veruleikanum, og at eitt móðurmerki, sum hann hevði á arminum, var tikið burtur

Spyr: Hvørjar vørur halda tit, at henda forsíða kann vera við til at selja?

- Næmingarnir skulu gjarna koma til, at flestu lýsingar í hesum blaði allarhelst vildu verið við vørum, sum siga seg hjálpa tær at gerast klænur og vøddamikil, so sum klænkivørur, venjingartól og hárvørur

Spyr: Hvørjum kenslum kann ein drongur sita við, tá hann hevur hugt í blaðið?

- Næmingar skulu helst skilja, at tá ein drongur sær nógvar slíkar myndir, greinar og lýsingar, so kunnu teir ivast í, um teirra útsjón er í lagi. Teir kunnu halda, at teir eru ov tjúkkir ella ov

klænir, at teir hava ov smáar vøddar, ella at húð og hár ikki eru perfekt. Teir kunnu halda, at teimum nýtist at keypa vørur, til at betra um útsjónina

Samanumtikið: 5 minuttir

Hesir spurningar kunnu nýtast til at meta um, hvørt næmingarnir hava fatað lærusetningin.

Spyr: Hvat merkir tað at viðgera eina mynd?

- Tá tú broytir eina mynd, broytir tú tað sum er á myndini. Teldu- og telefonforrit geva okkum alskyns hættir at rætta og at broyta myndir

Spyr: Hvørir fyrimunir og hvørjir vansar eru við myndaviðgerð?

- Fyrimunirnir eru teir, at tøkniloyvir okkum at viðgera myndir, so at tær minna um okkurt, sum bert er til í okkara hugflogi. Men um vit samanbera okkara útsjón við kend fólki á

viðgjørdum myndum, sum eru veruleikafjarar, so kunnu vit gerast kedd, tí vit ikki eru nóg vøkur

Spyr: Hvi munnu so nógvar myndir í bløðum og lýsingum vera viðgjørðar? Hvussu kann tað, at viðgera eina mynd, hjálpa til at selja vørur?

- Myndirnar verða viðgjørðar, soleiðis at fólkin á myndini eru vakrari. Onnur, sum síggja hesar myndir við lýtaleysum fólki, vilja fegin síggja út sum tey á myndini og fáa hug at keypa vørur, sum lova at fríðka um

Næmingaskjal 1


Gandamyndir

Hygg at forsiðuni á blaðnum og at vanligu myndini av Miley Cyrus.

1. Tosið um, hvussu myndirnar eru ymiskar
2. Svárið spurningunum.



Soleiðis sær Miley Cyrus út uttan sminku og telduviðgerð



Hvørjar lýsingar halda tit vera í hesum blað?

Hvat sigur henda forsiða um, hvussu gentur og kvinnur skulu síggja út?

Hvørjum kenslum munnu kvinnur og gentur sita við eftir at hava sæð blaðið?

Næmingaskjal 2

Myndagandur

Hygg at forsíðuni á blaðnum og at vanligu myndini av tennisleikaranm Andy Roddick.

1. Tosið um, hvussu myndirnar eru ymiskar
2. Svárið spurningunum.

Soleiðis sær Andy Roddick út.



Hvørjar lýsingar halda tit vera í blaðnum?

Hvat sigur blaðið um, hvussu menn og dreingir eiga at síggja út?

Hvat sigur blaðið um, hvussu menn og dreingir eiga at síggja út?



Næmingaskjal 3

Myndagandur

Um tú letur fruktfarvu í eina sitrón, sær hon soleiðis út!

Heimasetningur

Picture Perfect

Myndir, sum vit síggja á netinum, í bløðum ella lýsingum, eru ofta sera vakrar. Summar av hesum myndum eru upprunamyndir, men nógvar teirra eru viðgjørðar við telduforritum, áðrenn vit síggja tær, og kunnu tí geva okkum eina skeiva fatan av, hvussu lutir og fólk síggja út í veruleikanum.

Ofta eru myndir av fólki viðgjørðar soleiðis at fólkinu eru klænri og vakrari enn tey eru í veruleikanum. Hetta kann fáa okkum til at halda, at vit ikki eru nóg góð, sum vit eru.

Vit mugu tí altíð minnast til, hvussu nóg myndin av veruleikanum kann broytast, tá hon er viðgjørd í telduni.

Heimauppgáva 1:

Tosið um, hvat tað merkir, at man viðger eina mynd. Hvat verður oftast broytt við myndum av fólki?

Heimauppgáva 2:

Tosið um, hví myndir, sum verða nýttar til lýsingar, eru viðgjørðar. Er tað:

- Fyri at gera heimin til eitt vakrari stað?
- Fyri at selja vørur?



Undirvísingargongd

Eftir hvørja lokna undirvísingargond, letur lærarin leiðslu skúlans eitt eintak av hesum skjali. Er talan um flokk, sum skal til munnliga próvtøku, verður skjalið eisini latið próvdómara.

Skúlaár	
Floksheiti	
Floksstig	4. flokkur
Lærugrein	Myndlist
Lærari	

Heiti	Tryggari á netinum – Picture Perfect
-------	--------------------------------------

Undirvísingar-miðlar	Tilfar, sum er gjørt til hetta undirvísingarevni, næmingaskjøl og foreldraskjøl
Tímatal	Arbeitt verður við evninum Tryggari á netinum frá heystfrítíðini og til februar. Undirvísingartímar í alt uml. 20. Til evnið picture perfect, skulu nýttast 1-2 dupultímar í myndlist
Førleikamál	<p>Støðisførleikar:</p> <p>At samskifta, at kanna og at skapa</p> <p>Fakligir førleikar:</p> <p>At lesa myndir</p> <ul style="list-style-type: none"> ▪ Á grundleggjandi stigi at vísa sín kunnleika um myndir sum frásøgu- og samskiftismiðil ▪ Á grundleggjandi stigi at kanna, greina, bólka og meta um egin og annara myndamál ▪ Dugir at greiða frá myndabygnaði og sjónarhorni <p>Skrivligt sjónbært samskifti</p> <ul style="list-style-type: none"> ▪ At nýta sína vitan um myndir sum frásøgu- og samskiftismiðil
Arbeiðshættir	Floksundirvísing, alnótin bólkaarbeiði, skrivligar uppgávur framløgur og kjak
Eftirmeting (til egna nýtslu hjá læraranum)	Í hvønn mun eydnaðist undirvísingargongdin?
	Var tilfarið hóskaði?
	Var tímatalið hóskaði?
	Í hvønn mun náddu næmingarnir settum førleikamálum?
	Hvussu eydnaðust ymsu arbeiðshættirnir?
	Uppskot til broytingar

